

یہ آکاش وانی سرینگر ہے۔ خبرنامہ لے کر مینسنجیو کمار

پہلے اہم خبروں کی سرخیاں۔

26/05/2026

07.40 / PM

بیڈ لائنز

ملکوں کے وزرائے خارجہ کی میٹنگ اختتام پذیر // ممالک نے دہشت QUAD * نئی دلی میں
گردی سے نمٹنے کا دہرایا عزم۔

* متعدد شخصیات اور وفود لوک بھون سرینگر میں ایل جی منوج سنہا سے ملاقی // عوامی
نوعیت کے معاملات پر تبادلہ خیال۔

* موجودہ حکومت جمونو کشمیر کے گونا گوں ثقافتی ورثے کو تحفظ دینے کی وعدہ بند //
وزیر اعلیٰ عمر عبداللہ۔

* سعودی عرب میں مناسک حج کا سلسلہ جاری // وادی میں عید الاضحیٰ کے پیش نظر
بازاروں میں زبردست گہما گہمی۔

QUAD

کواڈ ملکوں کے وزرائے خارجہ کی میٹنگ آج نئی دلی میں ختم ہو گئی۔ وزیر خارجہ ڈاکٹر ایس جے
Penny شنکر نے وزرائے خارجہ کی میٹنگ کی صدارت کی، جس میں آسٹریلیا کی وزیر خارجہ
Marco اور امریکہ کے وزیر خارجہ Toshimitsu Motegi، جاپان کے وزیر خارجہ Wong
نے شرکت کی۔ Rubio

ایک مشترکہ پریس کانفرنس سے خطاب کرتے ہوئے ڈاکٹر جے شنکر نے دیگر ملکوں کی مدد
کرتے ہوئے کواڈ ملکوں کے مابین اشتراک کو مزید مستحکم بنانے پر زور دیا۔ انہوں نے کہا کہ
کواڈ کے ممالک کھلے معاشرے والے ملک ہیں، خوشحالی کے فروغ کی خاطر اختراع اور تخلیق کو
بڑھاوا دیتے ہیں۔ ڈاکٹر جے شنکر نے اس بات کو اجاگر کیا کہ جمہوری ملک ہونے کے ناطے کواڈ
ممالک نے دہشت گردی کے مشترکہ خطرے سے نمٹنے پر بھی اپنی توجہ مرکوز کی ہے۔

ملاقات

لوک بھون سرینگر میں آج متعدد وفود اور شخصیات لیفٹنٹ گورنر منوج سنہا سے ملاقی ہوئے۔
ایپل ویلی ریزائٹس ایسو سی ایشن اننت ناگ کا ایک وفد اس کے صدر منظور احمد شاہ کی قیادت میں
ایل جی سے ملاقی ہوا۔

بی جے پی لیڈروں کا ایک وفد بی جے پی جمونو کشمیر کے جنرل سیکریٹری انور خان کی قیادت
میں منوج سنہا کے ساتھ ملاقات کی۔ انہوں نے نشہ مکت جمونو کشمیر مہم شروع کرنے کے لئے ایل
جی کا شکریہ ادا کیا۔ بی جے پی کے ترجمان گورو گپتا نے بھی ایل جی منوج سنہا کے ساتھ ملاقات
کی۔

جموں کشمیر کو منشیات کی لعنت سے چھٹکارا دلانے کیلئے سو دنوں پر مشتمل نشہ مکت ابھیان کے تحت سرگرمیاں شدو مد سے جاری ہیناور منشیات کے ڈھانچے کو ختم کرنے نیز اس لت میں پھنسے نوجوانوں کی باز آباد کاری کیلئے ہر ممکن اقدامات کئے جارہے ہین۔

ایل جی منوج سنہا کا پیغام۔

.....LG.....

نوجوانوں کو اس بدعت سے دور رکھنے کے لئے لازمی اقدامات کے تعلق سے ایک سٹیج اداکار اشرف فیاض نے آکاشوانی نیوز سرینگر کے ساتھ بات کر تے ہوئے کہا۔

کشمیر پولیس

نشہ مکت جمونو کشمیر ابھیان کے تحت کارروائیاں جا ری رکھتے ہوئے سرینگر پولیس نے ضلع میں درج ایک کیس کے سلسلے میں بنہ پورہ بچبہاڑہ سے تعلق رکھنے والے عامر حسن میرنامی منشیات فروش کا بچبہاڑہ میں تعمیر کر دہ ایک کروڑ مالیت کا رہائشی مکان اٹیچ کیا ہے۔

پولیس نے شوپیان میں محکمہ مال کے اشتراک سے غیرقانونی طور پر کاشت کی جا رہی خشخاش فصل کو تباہ کیا۔ شوپیان میں ہی پولیس نے تین منشیات فروشوں کے خلاف کیس درج کئے ہین۔

بارہمولہ میں پولیس نے غیر قانونی طور پر کاشت کی جا رہی خشخاش کی فصل کو تباہ کیا۔

جموں پولیس

پولیس نے ساتھ میں ایک منشیات فروش کے قبضے سے ایک کلو گرام گانجا بر آمد کر کے اُسے گرفتار کیا۔

پولیس نے ریاسی میں 2 بدنام زمانہ منشیات فروشوں کے 45 لاکھ کی مالیت کے 2 رہائشی مکان اٹیچ کئے۔ ریاسی میں ہی پولیس نے ناکوں کے دوران کئی اشخاص سے نشیلی اشیاء بر آمد کر کے اُن کے خلاف کیس درج کئے ۔

کٹھوعہ میں پولیس نے ایک منشیات فروش کے 1 کروڑ 25 لاکھ مالیت کے دکان اٹیچ کئے۔

ادھمپور ضلع میں بھی پولیس نے 2 افراد سے کچھ نشیلی اشیاء بر آمد کے انکے خلاف کیس درج کئے۔

ڈوڈہ پولیس نے آج گورنمنٹ ہائر سکنڈری سکول بھلہ بھدرواہ اور گورنمنٹ ہائر سکنڈری سکول شادی ون میں منشیات کے خلاف بیداری پروگرام کا انعقاد کیا۔

وزیر اعلیٰ وفد

وزیر اعلیٰ عمر عبداللہ نے کہا ہے کہ موجودہ حکومت جمونو کشمیر کے گونا گوں ثقافتی اور تعمیری ورثے کو تحفظ دینے کے ساتھ ساتھ لوگوں کے مسائل کو حل کرنے کی وعدہ بند ہے۔

وزیر اعلیٰ نے ان باتوں کا اظہار سرینگر میں آج رابطہ دفتر پر کئی وفود اور اہم شخصیات کے ساتھ ملاقات کے دوران کیا۔ ملاقات کرنے والوں میں جمونو کشمیر بینک کے منیجنگ ڈائریکٹر اور

کے ڈائریکٹر جنرل لیفٹنٹ جنرل وریندر ویٹس کے علاوہ انڈین نیشنل NCC امیتا بھ چٹر جی، CEO، ٹرسٹ فار آرٹ اینڈ کلچرل ہیر ٹیج کے کنوینر اور سر براہ سلیم بیگ کی سربراہی والا ایک وفد بھی شامل تھا۔

ملاقات CM

ارجن دون نے آج وزیر اعلیٰ عمر MD ہندوستان کنسٹرکشن کمپنی لمیٹیڈ کے وائس چیرمین اور عبداللہ کے ساتھ ملاقات کر کے ان کی کمپنی کی طرف سے جمونو کشمیر میں تعمیر کئے جا رہے بنیادی ڈھانچوں کے پروجیکٹوں کے بارے میں جانکاری دی۔ جمونو کشمیر بینک کے منیجنگ نے بھی آج وزیر اعلیٰ عمر عبداللہ سے ملاقات کی۔ Amitava Chatterjee ڈائریکٹر

سینٹرل یونیورسٹی آف کشمیر کے وائس چانسلر پروفیسر اے۔ رویندر نا تھ بھی آج وزیر اعلیٰ کے ساتھ ملاقی ہوئے اور انہیں یونیورسٹی میں جا ری تعلیمی اور تحقیقی شعبوں میں کئے جا رہے اقدامات اور مستقبل کے منصوبوں کے بارے میں جانکاری دی۔

SRO_43

اسسٹنٹ سکیم کے Rehabilitation اور SRO-43 وزیر اعلیٰ عمر عبداللہ نے آج 53 امیدواروں کو تحت تقرری نامے تقسیم کئے۔ وزیر اعلیٰ نے امید ظاہر کی کہ تعیناتی کے بعد یہ اپنی خدمات تندہی اور ایمانداری سے انجام دیں گے۔

حج

سعودی عرب کے شہر مکہ معظمہ میں مناسکِ حج کا سلسلہ جاری ہے۔

عازمین حج آج میدانِ عرفات میں وقوفِ عرفات میں مشغول ہے۔ عازمین نے آج مسجد نمرہ سے خطبہ حج سنا اور جمع بین صلاطین کے تحت نماز ظہر اور عصر اکھٹے ادا کی۔ اس کے بعد انہوں نے عالمِ انسانیت کی بقاء نیز پوری دنیا میں امن و امان اور ترقی و خوشحالی کیلئے خصوصی دعائیں مانگیں۔

عازمین آج مغرب سے پہلے مزدلفہ کے لئے روانہ ہونگے جہاں وہ رمی جمرات کے لئے کنکریاں جمع کر کے نماز مغرب اور عشاء ایک ساتھ ادا کریں گے۔ عازمین وہاں رات کھلے آسمان تلے گذاریں گے اور کل صبح وہ دوبارہ منیٰ کے لئے روانہ ہونگے جہاں وہ علامتی طور پر بڑے شیطان پر کنکریاں مار کر جانوروں کی قربانی کریں گے اور حلق کریں گے۔

عیدالاضحیٰ

جمونو کشمیر میں کل عید الاضحیٰ کی تقریب سعید تزک احتشام اور پورے مذہبی جوش و خروش کے ساتھ منائی جا رہی ہے۔ اس تعلق سے آج بازاروں میں کافی گہما گہمی دیکھنے کو ملی اور لوگ دن بھر قربانی کے جانور، گوشت، مرغ، بیکری، ملبوسات، دیگر اشیائے ضروریہ کی خریداری میں محو رہے۔

تاہم شہر سرینگر کے ساتھ دیگر قصبہ جات میں کہیں کہیں پر ٹریفک جامنگ کے مناظر بھی دیکھنے کو ملے۔

پورے جموں کشمیر میں کل نماز عید کے بڑے بڑے اجتماعات منعقد ہو رہے ہیں۔ انتظامیہ نے ان اجتماعات کے احسن انعقاد کے لئے تمام تر انتظامات مکمل کئے ہیں اور زیارت گاہوں اور مساجد کے اردگرد صفائی ستھرائی اور پانی و بجلی کی بلا خلل سپلائی کو یقینی بنایا جا رہا ہے۔

عید نماز

اس دوران جموں کشمیر وقف بورڈ نے وادی کی کئی مساجد ، خانقاہوں اور زیارت گاہوں پر نماز عید کے اوقات مشتہر کئے ہیں۔ آثار شریف درگاہ حضرت بل میں نماز عید صبح دس بجے ادا کی جائے گی۔ آثار شریف جناب صاحب صورہ اور آثار شریف شہری کلاش پورہ میں نماز عید صبح نو بجے ، زیارت حضرت پیر دستگیر صاحب خاتیار اور زیارت میر سید یعقوب صاحب سونہ وار میں صبح ساڑھے نو بجے ، زیارت حضرت نقشبند صاحب خواجہ بازار میں صبح دس بجے جبکہ خانقاہِ معلیٰ سرینگر میں نماز عید صبح گیارہ بجے ادا کی جائے گی۔ جامع مسجد بابا حنیف الدین ریشی رٹھس

ن بیروہ میں عید کی نماز صبح آٹھ بج کر 45 منٹ پر ادا کی جائے گی۔ جامع مسجد ٹی آر سی ± سرینگر میں عید نماز صبح 7 بجے ، جبکہ عید بٹوارہ سرینگر میں صبح ساڑھے 7 بجے ، جامع مسجد Residency حنفیہ ناجن بیروہ میں نماز عید صبح 8 بجے ادا کی جائے گی۔ جموں کے مرکزی عید گاہ میں نماز عید صبح ساڑھے سات بجے ادا کی جا رہی ہے۔ Road

مبارکباد LG

لیفٹنٹ گورنر منوج سنہا نے عید الاضحیٰ کے موقعے پر لوگوں کو مبارکباد دی ہے۔ اپنے مبارکبادی کے پیغام انہونے کہا کہ اس طرح کے تہوار ہمارے لئے خوشحالی اور ترقی کا پیغام لے کر آتے ہیں۔ انہوں نے کہا کہ اس عید کے موقعے پر لوگوں کو غربا اور مساکین کی مدد کرنی چاہئے۔ انہونے دعا کی کہ عید ہمارے لئے فلاح و بہبود اور امن و امان کی نوید لے کر آئے۔

وزیر اعلیٰ مبارک

وزیر اعلیٰ عمر عبداللہ نے عید الاضحیٰ کے موقعے پر لوگوں کو مبارکباد دیتے ہوئے کہا کہ یہ دن ہمیں دیانتداری اور سچائی اختیار کرنے کی ترغیب دیتا ہے۔ مبارکبادی کے پیغام میں انہونے لوگوں سے اپیل کی کہ وہ عید کے روز ناداروں اور سماج کے مفلوک الحال لوگوں کی مدد کرے۔ انہونے دعا کی کہ یہ تہوار ہم سب کے لئے ترقی، خوشحالی اور امن و امان کی نوید لے کر آئے۔

عید مبارک

نائب وزیر اعلیٰ سریندر کمار چودھری، کا بیٹی وزراء سکینہ ایتو، جاوید احمد ڈار، جاوید احمد رانا اور ستیش شرما نے لوگوں کو عید الاضحیٰ کی مبارکباد دی ہے۔ اپنے الگ الگ پیغامات میں انہونے کہا ہے کہ یہ تہوار آپسی بھائی چارے اور رواداری کا عکاس ہے اور ہمیں یہ تہوار مل جل کر منانے چاہئے۔

ڈائریکٹر جنرل پولیس نلین پر بھات، چیف سیکریٹری اٹل ڈلو، آئی جی پی کشمیر وی کے بردی ، ڈویژنل کمشنر کشمیر انشل گرگ نے بھی لوگوں کو عید کی مبارکباد دی ہے۔

درخشاں مبارک

وقف بورڈ کی چیر پرسن ڈاکٹر درخشاں اندرابی نے بھی لوگوں کو عید الاضحی کے موقعے پر مبارکباد دی ہے۔ مبارکبادی کے ایک پیغام میں انہوں نے دعا کی کہ یہ تہوار جمونو کشمیر کے لوگوں کے لئے خوشیوں کی نوید لے کر آئے۔ انہوں نے لوگوں سے اپیل کی کہ وہ عید سادگی سے منائے اور غربا و مساکین کو بھی عید کی خوشیوں میں شامل کریں۔ وقف بورڈ کے ایک ممبر ڈاکٹر غلام نبی حلیم نے بھی لوگوں کو عید کی مبارکباد دی ہے۔

مبارکباد

نیشنل کانفرنس کے صدر ڈاکٹر فاروق عبداللہ، پارٹی کے جنرل سیکریٹری علی محمد ساگر، معاون جنرل سیکریٹری چودھری محمد رمضان اور صوبائی صدر ایڈووکیٹ شوکت احمد میر، پی ڈی پی صدر اور سابق وزیر اعلیٰ محبوبہ مفتی، سابق مرکزی وزیر سیف الدین سوز، بی جے پی جمونو کشمیر کے ترجمان اعلیٰ الطاف ٹھاکر، پی ڈی ایف کے چیرمین حکیم محمد یاسین، جنتا دل یونائیٹڈ جمونو کشمیر کے صدر جی ایم شاہین، جمعیت ہمدانیہ جمونو کشمیر کے سربراہ میر واعظ مولوی ریاض احمد ہمدانی نے بھی لوگوں کو عید کی مبارکباد دی ہے۔

مفتی اعظم

جمونو کشمیر کے مفتی اعظم مفتی ناصر الاسلام نے لوگوں کو عید الاضحی کے موقعے پر مبارکباد دی ہے۔

آکاشوانی نیوز سرینگر کے ساتھ بات کرتے ہوئے انہوں نے کہا ۔

دیگر مبارک

جن دیگر شخصیات نے لوگوں کو مبارکباد دی ہے ان میں اسلامک ریلیف اینڈ ریسرچ ٹرسٹ کشمیر کے صدر فیاض احمد شبنم، جے اینڈ کے پلال EJAC کے بانی چیرمین ایڈووکیٹ عبدالرشید بانجورہ، ویلفیئر ٹرسٹ کے چیرمین شوکت احمد لون، ساگر کلچرل فورم رُکر پٹن کے سرپرست ساگر نڈ شامل ہیں۔

رُبیر سلیم

عید الاضحی کے تناظر میں بزرگوں کو بھی احتیاط سے کام لینے کی ضرورت ہے۔ اس حوالے سے بزرگوں کے امراض کے ماہر ڈاکٹر رُبیر سلیم نے آکاشوانی نیوز سرینگر کے ساتھ بات کرتے ہوئے کہا۔

دریں اثنا وزیر اعلیٰ عمر عبداللہ نے آج گلوان پورہ ہڈگام جاکر وہاں حال ہی میں ایک معصوم بچی کے ساتھ پیش آنے والے واقعے کے سلسلے میں غمزدہ اہل خانہ سے تعزیت کا اظہار کیا۔

انہوں نے کہا کہ اس واقعے سے پورے سماج میں ایک دکھ کی لہر دوڑ گئی ہے۔ انہوں نے زور دے کر کہا کہ اس واقعے میں ملوث مجرموں کو قانون کے تحت کڑی سے کڑی سزا دی جائے گی۔

DLSA

ڈسٹرکٹ لیگل سروسز اتھارٹی ہڈگام نے ایک حکم نامے کے ذریعے سے سو شل میڈیا پلیٹ فارمز اور عام لوگوں کو خبر دار کیا ہے کہ وہ گلوان پورہ ہڈگام میں حال ہی میں قتل کی گئی معصوم بچی کی تصاویر اور اُس کی شناخت کو سو شل میڈیا پلیٹ فارمز پر اپلوڈ کرنے سے اجتناب کریں۔ اتھارٹی نے کہا ہے کہ اس حکم نامے کی خلاف ورزی کرنے والوں کے خلاف سخت قانونی کارروائی کی جائے گی۔

اعجاز بشیر

ڈائریکٹوریٹ آف کالج جموں و کشمیر نے مختلف کالجوں میں انڈر گریجویٹ کورسوں میں داخلے ایڈمشن پورٹل پر رکھی ہیں۔ Trends کے سلسلے میں عبوری کالج الاٹمنٹ اور کٹ آف

سے پہلے اپنی ترجیحات کو اپ ڈیٹ کر سکتے ہیں۔ اس حوالے سے Allocation اُمید وار حتمی ڈائریکٹر کالج پروفیسر شیخ اعجاز بشیر نے آکاشوانی نیوز سرینگر کے ساتھ بات کر تے ہوئے کہا۔

یاترا انتظامات

سرینگر میں ایک میٹنگ کے دوران عید الاضحیٰ اور PCR ڈائریکٹر جنرل پولیس نلین پرہات نے آج آنے والے شری امر ناتھ جی یاترا کے سلسلے میں کی جا رہی تیاریوں اور انتظامات کا جائزہ لیا۔

انہوں نے افسروں کو ہدایت دی کہ وہ زیارت گاہوں اور مساجد میں ہونے والی بڑے بڑے اجتماعات میں لوگوں کی نظامت کو یقینی بنائیں۔ انہوں نے کہا کہ عید اور یاترا کے لئے ہر طرح کے انتظامات کئے جائیں گے۔

اطلاع

کی اہمیت کے بارے میں ہمارے شعبہ خبر کا تیار کر دہ خصوصی پروگرام Sustainability تعلیم اور آج رات ساڑھے 8 بجے آکاشوانی سرینگر سے نشر ہو گا۔

کی پیرو کار ڈاکٹر Sustainability ہمارے آج کی مہمان ہیں بین الاقوامی شہرت یافتہ تعلیم دان اور حلیمہ سعیدیہ۔ ان کے ساتھ ہمکلام ہونگے آکاشوانی نیوز سرینگر کے سربراہ طارق راتھر۔

محکمہ موسمیات کے مطابق اگلے 24 گھنٹوں کے دوران جموں کشمیر میں موسم عام طور سے خشک رہنے کا امکان ہے ۔

سرینگر میں آج دن کا زیادہ سے زیادہ درجہ حرارت 26 ڈگری جبکہ کل رات کا کم سے کم درجہ حرارت 9 اعشاریہ 6 ڈگری سیلسیس ریکارڈ کیا گیا۔

جموں میں آج دن کا زیادہ سے زیادہ درجہ حرارت 40 ڈگری جبکہ کل رات کا کم سے کم درجہ حرارت 23 اعشاریہ 1 ڈگری سیلسیس درج کیا گیا۔

سرینگر میں کل طلوع آفتاب صبح 5 بجکر 22 منٹ اور

غروب آفتاب شام 7 بجکر 34 منٹ پر ہو گا۔

اس کے ساتھ ہی خبر نامہ ختم ہوا۔

اگلا خبر نامہ کل صبح 7.45 منٹ پر کشمیری میں نشر ہو گا ۔

خدا حافظ

.....

.....

.....